

“ మధురమైన పిల్లలారా - ఏ తండ్రి అయితే మిమ్ములను వజ్ర సహానంగా తయారు చేస్తారో, వారి పై ఎప్పుడూ మీకు సంశయము కలగరాదు. సంశయబుద్ధి గలవారిగా అవ్వడమంటే స్వయాన్ని నష్టపరచుకోవడం ”

**ప్రశ్న:-** మనుష్యుల నుండి దేవతలుగా తయారయ్యే చదువులో ఉత్తీర్ణులయ్యేందుకు ముఖ్య ఆధారమేది?

**జవాబు:-** నిశ్చయము. నిశ్చయబుద్ధిగా ఉండేందుకు సాహసం కావాలి. మాయ ఈ సాహసాన్ని ధ్వంసం చేస్తుంది. సంశయబుద్ధి గలవారిగా తయారు చేస్తుంది. నడుస్తూ - నడుస్తూ ఒకవేళ చదువు పై లేక చదివించే పరమ శిక్షకుని పై సంశయము వచ్చిందంటే స్వయానికి, ఇతరులకు చాలా నష్టము కలిగిస్తారు.

**పాట:-** నీవు ప్రేమసాగరుడవు.... (టూఫ్యాన్ కా సాగర్ హై....)

**ఓంశాంతి.** అతిశయ పిల్లలకు శివబాబా అర్థం చేయిస్తున్నారు. పిల్లలైన మీరు మీ తండ్రిని ప్రేమసాగరులని మహిమ చేస్తారు. వారిని జ్ఞానసాగరులని కూడా అంటారు. జ్ఞానసాగరులు ఒక్కరే అయినందున మిగిలిన వారినంతా అజ్ఞానులనే అంటారు. ఎందుకంటే ఇది జ్ఞానము, అజ్ఞానముల ఆట. జ్ఞానము పరమపిత పరమాత్మ వద్ద మాత్రమే ఉంది. ఈ జ్ఞానము ద్వారా నూతన ప్రపంచము స్థాపనౌతుంది. ఎవరో నూతన ప్రపంచాన్ని తయారు చేస్తారని కాదు. ఈ ప్రపంచము అవినాశిగానే ఉంటుంది. కేవలము పాత ప్రపంచాన్ని మార్చి కొత్తదిగా చేస్తారు. ప్రళయమైపోతుందని కాదు. పూర్తి ప్రపంచమంతా ఎప్పటికీ వినాశనమవ్వదు. పాతదిగా ఉండేది పరివర్తనై కొత్తదిగా పరివర్తనవుతుంది. తండ్రి అర్థం చేయించారు - ఇది పాత ఇల్లు. ఇందులో మీరు కూర్చుని ఉన్నారు. కొత్త ఇంటికి వెళ్తామని మీకు తెలుసు. పాత ఢిల్లీ ఉంది, ఇప్పుడు పాత ఢిల్లీ సమాప్తమై దానికి బదులు నూతన ఢిల్లీగా అవుతుంది. ఇప్పుడు కొత్తదిగా ఎలా అవుతుంది? మొదట అందులో నివాసయోగ్యులైనవారు కావాలి. నూతన ప్రపంచంలో సర్వగుణ సంపన్నులు..... ఉంటారు. పిల్లలైన మీకు ఈ ముఖ్య లక్ష్యము కూడా ఉంది. పాఠశాలలో ముఖ్య లక్ష్యము ఉంటుంది కదా. చదివేవారికి నేను డాక్టరౌతాను, న్యాయవాదినౌతాను..... అని తెలుస్తుంది. ఇక్కడ మనము మనుష్యుల నుండి దేవతలుగా అయ్యేందుకు వచ్చామని మీకు తెలుసు. పాఠశాలలో ముఖ్య లక్ష్యము లేకుండా ఎవ్వరూ కూర్చోలేరు. కాని ఇది ఎటువంటి అద్భుతమైన పాఠశాల అంటే ఆ ముఖ్య లక్ష్యమును తెలుసుకుని, చదువుతూ చదువుతూ మధ్యలోనే వదిలేస్తారు. ఈ చదువు తప్పు అని, ఇది ముఖ్య లక్ష్యమే కాదు, ఇలా ఎప్పుడూ సాధ్యము కాదు అని భావిస్తారు. చదివించేవారి పై కూడా సంశయము వచ్చేస్తుంది. ఆ చదువును ధనము కొరతతో, ధైర్యము లేకపోతే చదువును వదిలేస్తారు. న్యాయశాస్త్రమే తప్పని, చదివించేవారే తప్పని ఎప్పుడూ చెప్పరు. ఇక్కడి మానవుల బుద్ధి అద్భుతము. చదువులో సంశయమొస్తే ఈ చదువే తప్పని అంటారు. భగవంతుడు చదివించనే చదివించరు, చక్రవర్తి పదవి మొదలైనవి ఏదీ లభించవు..... ఇవన్నీ అసత్యాలు, కోతలు అని అంటారు. ఇలా అనేక మంది పిల్లలు చదువుతూ చదువుతూ మధ్యలో వదిలేస్తారు. మమ్ములను భగవంతుడే చదివిస్తున్నారని, దాని ద్వారా మేము మనుష్యుల నుండి



దేవతాలుగా అవుతున్నామని మీరు అనేవారు కదా, మరి ఇప్పుడు ఏమయింది? అని అడుగుతారు. అప్పుడు వారు లేదు అదంతా అసత్యము, ఈ ముఖ్య లక్ష్యము అర్థమవ్వడం లేదు అని సంశయబుద్ధి గలవారు చెప్తారు. కొందరు నిశ్చయంతో చదువుతూ ఉంటారు. సంశయము వస్తూనే చదువును వదిలేస్తారు. నిశ్చయము ఎలా కలిగింది, తర్వాత సంశయబుద్ధి గలవారిగా ఎవరు తయారు చేశారు? మీరు చదువుకుంటే చాలా శ్రేష్టమైన పదవిని పొందేవారు. చాలామంది చదువుతూ ఉంటారు. బ్యారిస్టర్ చదువుతూ చదువుతూ అర్థములో వదిలేస్తారు, కొంతమంది బాగా చదువుకుని న్యాయవాదులుగా అవుతారు. కొందరు చదువుకొని పాస్ అవుతారు, కొందరు ఫెయిల్ అయ్యి..... ఏదో ఒక తక్కువ పదవిని పొందుతారు. ఇది చాలా పెద్ద పరీక్ష..... ఇందులో చాలా సాహసము కావాలి. ఒకటేమో నిశ్చయబుద్ధిగా ఉండే సాహసము కావాలి. మాయ ఎలాంటిదంటే ఇప్పుడిప్పుడే నిశ్చయ బుద్ధిగలవారిగా, ఇప్పుడిప్పుడే సంశయ బుద్ధిగలవారిగా తయారు చేస్తుంది. చదవడానికేమో చాలామంది వస్తారు కాని కొంతమంది బలహీన బుద్ధి గలవారు ఉంటారు. నెంబరువారుగా పాస్ అవుతారు కదా. వార్తాపత్రికలలో కూడా లిస్టు వెలువడుతుంది. ఇక్కడ కూడా అలాగే. చదువుకునేందుకు చాలామంది వస్తారు. కొందరు మంచి బుద్ధి గలవారు, కొందరు మందబుద్ధి గలవారు ఉన్నారు. మందబుద్ధిగా ఉంటూ ఉంటూ ఏదో ఒక సంశయానికి వశమై వదిలేస్తారు. వారు ఇతరులకు కూడా నష్టము కలిగిస్తారు. సంశయబుద్ధి వినశ్యంతి అని అంటారు కదా. వారు శ్రేష్టమైన పదవిని పొందలేరు. నిశ్చయం కూడా ఉంది కాని పూర్తిగా చదువుకోలేదంటే పాస్ అవ్వలేరు ఎందుకంటే బుద్ధి దేనికీ పనికిరాదు. ధారణ జరగదు. మేము ఆత్మలమని మర్చిపోతారు. తండ్రి చెప్తున్నారు - నేను ఆత్మలైన మీ పరమపితను. తండ్రి వచ్చి ఉన్నారని పిల్లలైన మీకు తెలుసు. ఎవరికైనా చాలా విఘ్నాలు వస్తే వారికి సంశయం కలుగుతుంది. మాకు ఫలానా బ్రాహ్మణి వలన నిశ్చయం కలగడం లేదు అని అంటారు. అరే! బ్రాహ్మణి ఎలా ఉన్నా మీరైతే చదువుకోవాలి కదా. టీచరు సరిగ్గా చదివించకుంటే వారిని తొలగించాలని ఆలోచిస్తారు. కాని మీరైతే చదువుకోవాలి కదా. ఇది తండ్రి చెప్పే చదువు. చదివించేవారు ఆ పరమ శిక్షకుడు. బ్రాహ్మణి కూడా వారి జ్ఞానాన్నే వినిపిస్తుంది. మీరు చదువు పై గమనముంచాలి కదా. చదువుకోకుండా పరీక్షలో పాస్ అవ్వలేరు కాని తండ్రి పై నిశ్చయమే తొలగిపోతే చదవడమే వదిలేస్తారు. చదవుతూ చదవుతూ వీరి ద్వారా ఈ పదవి దొరుకుతుందా అని టీచరు పై సంశయము వస్తే చదువునే వదిలేస్తారు. ఇతరులను కూడా చెడిపెస్తారు. గ్లాని చేసి ఇంకా నష్టపరుస్తారు. చాలా నష్టము కలుగుతుంది. తండ్రి చెప్తున్నారు - ఇక్కడ ఎవరైనా పాపము చేస్తే వారికి నూరు రెట్లు శిక్ష పడుతుంది. చాలామందిని చెడిపేందుకు ఒకరు నిమిత్తమౌతారు. కావున ఎవరైతే పుణ్యాత్మలుగా అయ్యారో వారు కూడా పాపాత్మలుగా అయిపోతారు. ఈ చదువు ద్వారానే పుణ్యాత్మలుగా అవుతారు, పుణ్యాత్మలుగా చేసేవారు ఒక్క తండ్రి మాత్రమే. ఒకవేళ ఎవరైనా చదవలేకపోతే వారిలో తప్పకుండా ఏదో ఒక దోషము ఉంటుంది. అధ్యష్టంలో ఏముంటుందో అదే అవుతుంది. నేనేం చేసేది? అని అంటారు. హార్డ్ ఫెయిల్ అయినట్లు అయిపోతారు. కావున ఎవరైతే ఇక్కడకు వచ్చి మరణివగా అవుతారో వారే మళ్ళీ వెళ్లి రావణ రాజ్యములో మరణివులుగా అవుతారు. వారు వజ్ర సమానమైన జీవితాన్ని తయారు చేసుకోలేరు. మనుష్యుల గుండె ఆగిపోతే వెళ్లి మరో జన్మ తీసుకుంటారు. ఇక్కడ గుండె ఆగిపోతే ఆసురీ సంప్రదాయంలోకి వెళ్లిపోతారు. ఇది మరణివా జన్మ.

నూతన ప్రపంచములోకి వెళ్లేందుకు తండ్రి వారిగా అవుతారు. వెళ్లేది ఆత్మలే కదా. ఆత్మలైన మనము శరీర భావాన్ని వదిలేస్తే వీరు దేహీ-అభిమానులని భావిస్తారు. మనము(ఆత్మలు) వేరే, శరీరము వేరే. ఒక శరీరాన్ని వదిలి మరో శరీరమును తీసుకుంటున్నారంటే తప్పకుండా మనము వేరు అనే కదా. ఆత్మలైన మనము శ్రీమతమును అనుసరించి ఈ భారతదేశములో స్వర్గ స్థాపన చేస్తున్నామని మీకు తెలుసు. మనుష్యులను దేవతలుగా చేసే ఈ కళను నేర్చుకోవాలి. ఇది కూడా పిల్లలకు అర్థము చేయించబడింది. సత్యమైన సంగము(సత్యంగము) పనేలేదని కూడా పిల్లలకు అర్థము చేయించబడింది. సత్యమని ఒక్క పరమాత్మనే అంటారు. వారి పేరు శివ, వారే సత్యయుగాన్ని స్థాపిస్తారు. కలియుగ ఆయువు తప్పకుండా పూర్తి అవ్వనున్నది. పూర్తి ప్రపంచ చక్రము ఎలా తిరుగుతుందో ఈ సృష్టి చక్ర చిత్రములో స్పష్టంగా ఉంది. దేవతగా అయ్యేందుకు సంగమ యుగములో తండ్రివారిగా అవుతాము. తండ్రిని వదిలితే మళ్ళీ కలియుగములోకి వెళ్తారు. బ్రాహ్మణత్వములో సంశయము కలిగితే వెళ్లి శూద్ర కుటుంబాలలో పడ్తారు. వారు మళ్ళీ దేవతలుగా కాలేరు.

ఇప్పుడు స్వర్గ స్థాపనకు పునాది ఎలా పడ్తూ ఉందో తండ్రి అర్థము చేయిస్తున్నారు. ఇప్పుడు శంఖు స్థాపన, తర్వాత ప్రారంభోత్సవము రెండూ జరుగుతాయి. ఇక్కడ గుప్తంగా జరుగుతాయి. మనము స్వర్గము కొరకు తయారవుతున్నామని మీకు తెలుసు. తర్వాత నరకము పేరే ఉండదు. ఎంతవరకు జీవించి ఉంటామో అంతవరకు తప్పకుండా చదవాలి. పావనంగా చేసే పతితపావనులు ఒక్క తండ్రి మాత్రమే.

ఇది సంగమ యుగమని పిల్లలకు తెలుసు. ఈ యుగములోనే తండ్రి పావనంగా తయారు చేసేందుకు వస్తారు. పురుషోత్తమ సంగమ యుగంలో మనుష్యులు నరుని నుండి నారాయణునిగా అవుతారని వ్రాయాలి. ఇది మీ ఈశ్వరీయ జన్మ సిద్ధ అధికారమని కూడా వ్రాయబడి ఉంది. తండ్రి మీకిప్పుడు దివ్య దృష్టినిస్తారు. మా 84 జన్మల చక్రము ఇప్పుడు పూర్తి అయ్యిందని ఆత్మకు తెలుసు. ఆత్మలకు తండ్రి కూర్చోని అర్థం చేయిస్తున్నారు. ఆత్మ చదువుతుంది కానీ దేహాభిమానము క్షణ-క్షణము వచ్చేస్తుంది ఎందుకంటే అర్థకల్పపు దేహాభిమానము కదా. కావున దేహీ-అభిమానులుగా అయ్యేందుకు సమయం పడ్తుంది. తండ్రి కూర్చుని ఉన్నారు. సమయం కూడా లభించింది. భలే బ్రహ్మ ఆయువు 100 సంవత్సరాలని చెప్తారు లేక తక్కువైనా ఉండవచ్చు. బ్రహ్మ వెళ్ళిపోయాడనుకోండి, స్థాపన జరగదు అనేదేమీ లేదు(ఆగిపోదు). సైన్యమైన మీరు కూర్చుని ఉన్నారు కదా. తండ్రి మంత్రమునిచ్చేశారు, పిల్లలు చదవాలి. సృష్టి చక్రము ఎలా తిరుగుతుందో కూడా మీ బుద్ధిలో ఉంది. సృతియాత్రలో ఉండాలి. సృతి ద్వారానే వికర్తలు వినాశనమౌతాయి. భక్తిమార్గములో అందరి ద్వారా వికర్తలు జరిగాయి. పాత ప్రపంచము, నూతన ప్రపంచము ఈ రెండు గోళాలు మీ ఎదురుగా ఉన్నాయి. కావున మీరు పాత ప్రపంచము, రావణ రాజ్యము నాశనము(ముర్దాబాద్), నూతన ప్రపంచము జ్ఞాన మార్గము రామరాజ్యము జిందాబాద్ అని వ్రాయవచ్చు. ఎవరైతే పూజ్యులుగా ఉండేవారో వారే పూజారులుగా అయ్యారు. కృష్ణుడు కూడా పూజ్యునిగా, సుందరంగా ఉండేవాడు తర్వాత రావణ రాజ్యంలో పూజారిగా, వికారిగా(నల్లగా) అయిపోతాడు. ఇది అర్థము చేయించడం చాలా సహజము. మొట్టమొదట పూజలు మొదలైనప్పుడు పెద్ద పెద్ద వజ్రాలతో లింగాన్ని తయారు చేస్తారు, చాలా విలువైనదిగా ఉంటుంది. ఎందుకంటే తండ్రి ఇంత ధనవంతులుగా తయారు చేశారు కదా. వారు



స్వయం వజ్రము కనుక ఆత్మలను కూడా వజ్ర సమానంగా తయారు చేస్తారు. కావున వారిని వజ్రంగా చేసి ఉంచుకోవాలి కదా. వజ్రాన్ని ఎల్లప్పుడూ మధ్యలోనే ఉంచుతారు. పుష్కరాగము మొదలైనవాటి జతలో పెడితే వాటికి విలువ ఉండదు. అందుకే వజ్రాన్ని మధ్యలో ఉంచుతారు. దీని ద్వారా 8 రత్నాలు విజయ మాలలోని మణులుగా అవుతారు. అన్నింటికంటే ఎక్కువ విలువ వజ్రానిదే. మిగిలినవన్నీ నెంబరువారుగా తయారౌతాయి. చేసేవారు శివబాబాయ్. ఈ విషయాలన్నీ తండ్రి తప్ప మరెవ్వరూ అర్థం చేయించలేరు. చదువుతూ చదువుతూ 'బాబా బాబా' అని అంటూ ఆశ్చర్యపడునట్లు వెళ్ళిపోతారు. శివబాబాను బాబా అని అంటున్నారంటే వారిని ఎప్పుడూ వదలరాదు. తర్వాత వారి అదృష్టమని(వ్రాత అని) చెప్పబడ్డంది. అదృష్టంలో లేకుంటే తర్వాత వారు ఎటువంటి కర్తలు చేస్తారంటే దాని వలన నూరు రెట్లు శిక్షలు పడ్తాయి. పుణ్యాత్మగా అయ్యేందుకు పురుషార్థము చేసి మళ్ళీ పాపము చేస్తే వంద రెట్లు పాపమైపోతుంది. మళ్ళీ వారు మరుగుజ్జులుగానే ఉండిపోతారు. వృద్ధిని పొందలేరు. నూరు రెట్లు శిక్ష పడుట వలన స్థితిలో వేగముండదు, స్థితి ఉన్నతంగా అవ్వదు. మిమ్ములను వజ్ర సమానంగా తయారుచేసే తండ్రి పై సంశయము ఎందుకు రావాలి? ఏ కారణంగానైనా తండ్రిని వదిలేస్తే వారిని మూర్ఖులని అంటారు. మీరు ఎక్కడున్నా తండ్రిని స్మృతి చేస్తే శిక్షల నుండి ముక్తులవుతారు. ఇక్కడకు మీరు పతితుల నుండి పావనంగా అయ్యేందుకే వస్తున్నారు. గతములో కూడా ఏవో అటువంటి కర్తలు చేసి ఉంటే శరీర కర్మభోగము కూడా చాలా నడుస్తుంది! ఇప్పుడు మీరు అర్థకల్పము వరకు దీని నుండి రక్షింపబడ్డారు. స్వయాన్ని మేము ఎంతవరకు మా ఉన్నతిని చేసుకుంటున్నాము? ఇతరుల సేవ చేస్తున్నాము? అని పరిశీలించుకోండి. లక్ష్మీనారాయణుల చిత్రములో కూడా పైన వ్రాసి ఉంచవచ్చు - “ ఈ విశ్వంలో శాంతి రాజ్యము ఇప్పుడు స్థాపనవుతూ ఉంది. ఇదే ఇక్కడి ముఖ్య లక్ష్యము. అక్కడ 100 శాతము పవిత్రత, సుఖ-శాంతులుంటాయి. వీరి రాజ్యములో ఇతర ఏ ధర్మము ఉండదు.” కనుక ఇప్పుడున్న ధర్మాలన్నీ తప్పకుండా వినాశనమౌతాయి కదా. అర్థం చేయించేందుకు చాలా మంచి బుద్ధి కావాలి. లేకుంటే మీ స్థితి అనుసారంగానే అర్థం చేయిస్తారు. చిత్రాల ఎదురుగా కూర్చుని ఆలోచనలు నడిపించాలి. వివరమైతే మీకు లభించింది. అర్థము చేసుకుని ఉంటే ఇతరులకు అర్థం చేయించాలి. అందుకే బాబా మ్యూజియాలను తెరిపిస్తూ ఉంటారు. స్వర్గ ద్వారము అనే పేరు కూడా బాగుంది. అది ఢిల్లీ గేట్, ఇండియా గేట్. ఇది స్వర్గానికి గేట్. ఇప్పుడు మీరు స్వర్గ ద్వారాలను తెరుస్తున్నారు. భక్తిమార్గంలో భూల్ భులయ్యా ఆటలో వలె తికమకపడ్డారు. దారి ఎవ్వరికీ గోచరించదు. అందరూ లోపల మాయా రాజ్యంలో చిక్కుకునేస్తారు. మళ్ళీ తండ్రి వచ్చి రక్షిస్తారు. కొందరికి బయటపడేందుకు మనసు రాకపోతే తండ్రి మాత్రం ఏం చేస్తారు! అందుకే తండ్రి చెప్తారు - మహామూర్ఖులను చూడాలంటే కూడా ఇక్కడే చూడండి. అటువంటివారు చదువును వదిలేస్తారు. సంశయ బుద్ధి గలవారిగా అయి జన్మ-జన్మలకు తమను తామే హత్య చేసుకుంటారు. అదృష్టము దిగజాలినప్పుడు(పాడైనప్పుడు) అలా అవుతుంది. గ్రహచారము కూర్చున్నప్పుడు సుందరంగా అయ్యేందుకు బదులు నల్లగా అయిపోతారు. ఆత్మ గుప్తంగా చదువుకుంటుంది. ఆత్మనే శరీరము ద్వారా అంతా చేస్తుంది. ఆత్మ శరీరము లేకుండా ఏమీ చేయలేదు. ఆత్మను అర్థము చేసుకోవడమే కష్టమైన పని. ఆత్మ అని నిశ్చయం చేసుకోలేదంటే మళ్ళీ దేహాభిమానములోకి వచ్చేస్తారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మాల్నింగ్  
అత్తిక పిల్లలకు అత్తిక తండ్రి నమస్కే.

ధారణ కారకు ముఖ్య సారము :-

1. పరమ శిక్షకుని చదువు మనలను నరుని నుండి నారాయణునిగా చేస్తుంది. ఈ నిశ్చయంతో గమనమిచ్చి శ్రద్ధగా చదువుకోవాలి. చదవించే టీచరును చూడకండి.
2. దేహీ-అభిమానులుగా అయ్యే పురుషార్థము చేయాలి. మరజీవులుగా అయ్యారంటే ఈ దేహాభిమానాన్ని వదిలేయాలి. పుణ్యాత్మగా అవ్వాలి, ఏ పాపకర్మా చేయరాదు.

**వరదానము :- “ ‘స్వస్థితి’ అనే సీటు పై స్థితమై ఉండి పరిస్థితుల పై విజయం ప్రాప్తి చేసుకునే మాస్టర్ రచయితా భవ ”**

ఏ పరిస్థితి అయినా ప్రకృతి ద్వారా వస్తుంది, అందువలన పరిస్థితి రచన, స్వస్థితిలో ఉండేవారు రచయిత లేక మాస్టర్ సర్వశక్తివంతులు ఎవ్వరూ ఓడిపోరు, అది అసంభవము. ఒకవేళ ఎవరైనా తమ సీటును వదిలితే ఓడిపోతారు. సీటు వదలడం అనగా శక్తిహీనులుగా అవ్వడం సీటు ఆధారం పై శక్తులు స్వతహాగా వస్తాయి. ఎవరైతే సీటు నుండి క్రిందకు వచ్చేస్తారో వారికి మాయ యొక్క ధూళి అంటుకుంటుంది. బాప్‌దాదాకు ప్రియమైన, మరజీవా జన్మధారులైన బ్రాహ్మణులు ఎప్పుడూ దేహమనే మట్టిలో ఆడుకోరు.

**నెగ్లెజ్ :- “ దృఢత కలిగిన సంస్కారాలను కూడా మైనం వలె కరిగించి సమాప్తం చేసేస్తుంది. ”**